
Devataganaih Kritam Devaki Stotram

దేవతాగణైః కృతం దేవకీస్తోత్రమ్

Document Information



Text title : Devataganaih Kritam Devaki Stotram

File name : devatAgaNaiHkRRitaMdevakIstotram.itx

Category : devii, devI, viShNupurANa, stotra

Location : doc_devii

Proofread by : PSA Easwaran

Description/comments : viShNupurANa | adhyAya 5/2/7-21||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org



దేవతాగణైః కృతం దేవకీస్తోత్రమ్



అదృష్టాం పురుషైః స్త్రీభిర్దేవకీం దేవతాగణాః ।
విభ్రాణాం వపుషా విష్ణుం తుష్టువుస్తామహర్నిశమ్ ॥ ౫-౨-౬ ॥

దేవతాగణా ఊచుః ।

ప్రకృతిస్తవపరా సుక్షా బ్రహ్మగర్భాభవః పురా ।
తతో వాణీ జగద్ధాతుర్వేదగర్భాసి శోభనే ॥ ౫-౨-౭ ॥

సూర్యస్వరూపగర్భాసి సృష్టిభూతా సనాతనీ ।
బీజభూతా తు సర్వస్య యజ్ఞభూతాభవస్తయీ ॥ ౫-౨-౮ ॥

ఫలగర్భా త్వమేవేజ్ఞా వహ్నిగర్భా తథారణిః ।
అదితిర్దేవగర్భా త్వం దైత్యగర్భా తథా దితిః ॥ ౫-౨-౯ ॥

జ్యోతస్స వాసరగర్భా త్వం జ్ఞానగర్భాసి సన్నతిః ।
నయగర్భా పరా నీతిర్లజ్ఞా త్వం ప్రశ్రయోద్వహ్ ॥ ౫-౨-౧౦ ॥

కామగర్భా తథేచ్ఛా త్వం తుష్టిః సన్తోషగర్భిణీ ।
మేధా చ బోధగర్భాసి దైత్యగర్భోద్వహ్ ధృతిః ॥ ౫-౨-౧౧ ॥

గ్రహర్షతారకాగర్భా ద్యౌరస్యాఖిలహైతుకీ ।
ఏతా విభూతయో దేవి తథాన్యాశ్వ సహస్రశః ॥ ౫-౨-౧౨ ॥

తథాసంఖ్యో జగద్ధాత్రి సామృతం జఠరే తవ ।
సముద్రాద్విద్వపవనపత్తనభూషణా ॥ ౫-౨-౧౩ ॥

గ్రామ-ఖర్వట-ఖైటాఢ్యా సమస్తా పృథీవీ శుభే ।
సమస్తవహ్నాయోఽమ్భాంసి సకలాశ్వ సమీరణాః ॥ ౫-౨-౧౪ ॥

గ్రహర్షతారకాచిత్రం విమానశతసంక్కులమ్ ।
అవకాశమశేషస్య యద్దదాతినభఃస్థలమ్ ॥ ౫-౨-౧౫ ॥

భూర్లోకశ్వ భువర్లోకః స్వర్లోకోఽథ మహర్షణః ।
తపశ్వ బ్రహ్మలోకశ్వ బ్రహ్మణ్డమఖిలం శుభే ॥ ౫-౨-౧౬ ॥

తదస్తరే స్థితా దేవా దైత్యగన్ధర్వచారణాః ।
మహోరగాస్తథ యజ్ఞ రాక్షసాః ప్రేతగుహ్యకాః ॥ ౫-౨-౧౭॥
మనుష్యాః పశవశ్చాన్యే యే చ జీవా యశస్వినీ ।
తైరస్తఃస్థైరనస్తోఽసౌ సర్వేశః సర్వభావనః ॥ ౫-౨-౧౮॥
రూపకర్మస్వరూపాణి న పరిచ్ఛేదగోచరే ।
యస్యాఖిలప్రమాణాని స విష్ణుర్గర్భగస్తవ ॥ ౫-౨-౧౯॥
త్వం స్వాహా త్వం స్వధా విద్యా సుధా త్వం జ్యోతిరమృతే ।
త్వం సర్వలోకరక్షార్థమవతీర్ణా మహితలే ॥ ౫-౨-౨౦॥
ప్రసీద దేవి సర్వస్య జగతః శం శుభే కురు ।
ప్రీత్యా త్వం ధారయేశానం ధృతం యేనాఖిలం జగత్ ॥ ౫-౨-౨౧॥
ఇతి విష్ణుపురాణే పంచమభాగే ద్వితీయాధ్యాయాంతర్గతం
దేవతాగణైః కృతం దేవకీస్తోత్రం సమాప్తమ్ ।
విష్ణుపురాణ । అధ్యాయ ౫/౨/౭-౨౧॥

viShNupurANa . adhyAya 5/2/7-21..

Proofread by PSA Easwaran

——
Devataganaih Kritam Devaki Stotram
pdf was typeset on October 2, 2024
——

Please send corrections to sanskrit@cheerful.com

